

ҚАРАҚАЛПАҚСТАН РЕСПУБЛИКАСЫНЫҢ НЫЗАМЫ

18.03.1999-ж. № 439/І

ИНВЕСТИЦИЯЛЫҚ ЖУМЫС ҲАҚҚЫНДА

Усы Нызамға төмендегилерге муўапық өзгерислер киргизилген

09.10.2004-ж. 293/ІІ-санлы ҚР Нызамы

22.05.2010-ж. 31/ІІ-санлы ҚР Нызамы

1-статья. Инвестициялық жумыс ҳаққындағы нызамлар

Инвестициялық жумыс ҳаққындағы нызамлар усы Нызамнан ҳәм басқа да нызам актлеринен турады.

Сондай-ақ сырт ел инвестицияларын әмелге асырыў менен байланыслы болған қатнасықлардың өзгешеликлери Өзбекстан Республикасының сырт ел инвестициялары, сырт ел инвесторлары ҳуқықларының кепилликлери ҳәм қорғалыўы илажлары ҳаққында нызам актлери халық аралық шәртнамалары менен ретлестириледи.

Егер Өзбекстан Республикасы халық аралық шәртнамасында инвестициялық жумыс ҳаққында Қарақалпақстан Республикасының нызамларында нәзерде тутылғаннан басқаша қәделер белгиленген болса, халық аралық шәртнаманың қәделери қолланылады.

2-статья. Тийкарғы түсиниклер

Бул Нызамда төмендеги тийкарғы түсиниклер қолланылады:

инвестициялар - экономикалық ҳәм басқа да жумыс объектлерине киргизилетуғын материаллық ҳәм материаллық емес байлықлар және оларға болған ҳуқықлар;

инвестициялық жумыс - инвестицияларды әмелге асырыўға байланыслы инвестициялық жумыс субъектлери ҳәрекетиниң жыйындысы;

инвестор - өз қаржыларының, қарызға алынған ҳәм тартылған қаржылардың, мүклик байлықлардың ҳәм оларға болған ҳуқықлардың, сондай-ақ интеллектуал меншиктиң инвестициялық жумыс объектлерине инвестицияланыўын әмелге асырыўшы;

инвестициялық жумыс қатнасыўшысы - инвестордың буйыртпаларын орынлаўшы сыпатында инвестициялық жумысты тәмийинлеўши инвестициялық жумыс субъекти,

реинвестициялар - инвестордың жумысы нәтийжесинде алынған пайданы (дәраMATты) айланысқа киргизиў.

3-статья. Арналган объект бойынша инвестициялар түрлери

Арналган объект бойынша инвестициялар капитал, инновацион ҳәм социаллық болып бөлинеди.

Капитал инвестицияларға тийкарғы қорларды дүзиў ҳәм жаңадан өндириўге, сондай-ақ материаллық өндиристиң басқа формаларын раўажландырыўға жумсалатуғын инвестициялар киреди.

Инновацион инвестицияларға техника ҳәм технологиялардың жаңа түрлерин ислеп шығыў ҳәм өзлестириўге жумсалатуғын инвестициялар киреди.

Социаллық инвестицияларға инсан потенциалын, көнликпелерин ҳәм өндириллик тәжрийбесин раўажландырыўға, сондай-ақ материаллық емес байлықлардың басқа да түрлерин раўажландырыўға жумсалатуғын инвестициялар киреди.

4-статья. Инвестицияларды әмелге асырыў түрлери

Инвесторлар инвестицияларды төмендеги жол менен әмелге асырыўы мүмкин:

юридикалық тәреплер дүзиў яки олардың уставлық қорларында (капиталларында) үлесли қатнасыў, соның ишинде мүлкти яки акцияларды алыў жолы менен;

баҳалы қағазларды, соның ишинде Өзбекстан Республикасы резидентлери тәрепинен эмиссияланған қарыз миннетлемелерин алыў;

концессияларды, соның ишинде тәбийий ресурсларды излеў, ислеп шығыў, қазып алыў яки оларды пайдаланыўға болған концессияларды алыў;

мүлк хуқықын, соның ишинде олар жайласқан жер участкалары менен биргеликте саўда ҳәм хызмет көрсетиў салалары объектлерине, турақ жайларға мүлк хуқықын, сондай-ақ жерге ҳәм басқа да тәбийий ресурсларға ийелик етиў ҳәм олардан пайдаланыў (соның ишинде ижара тийкарында пайдаланыў) хуқықын нызам актлерине муўапық алыў.

Инвесторлар инвестицияларды нызам актлерине қарсы болмаған басқа түрлерде де әмелге асырыўы мүмкин.

Инвестициялар дәслепки яки тәкирарлап қосылатуғын түрлериниң өзгертилиўи олардың инвестициялар сыпатында дәрежесиниң өзгериўине алып келмейди.

5-статья. Инвестиция ресурслары

Инвестиция ресурсларына төмендегилер киреди:

ақша ҳәм басқа финанслық қаржылар, соның ишинде кредитлар, пайлар, акциялар ҳәм басқа да баҳалы қағазлар;

көшпели ҳәм көшпес мүлк (имаратлар, қурылыслар, үскенелер ҳәм басқа да материаллық байлықлар) және оларға тийисли хуқықлар;

интеллектуал мүлк объектлери, соның ишинде техникалық актлер тәризинде дүзилген техникаға, технологияға, коммерциялық хәм басқа да билимлер жыйындысы, анаў ямаса мынаў түрдеги өндиристи шөлкемлестириў ушын зэрүр болған билимлер хәм ислеп шығарыў тәжрийбеси, ноу-хау;

жерге хәм басқа тәбийий ресурсларға, имаратлар, қурылыслар, үскенелерге ийелик етиў хәм олардан пайдаланыў хуқықы, сондай-ақ мүлк хуқықынан келип шығатуғын нәрселик хуқықлар;

нызам актлерине муўапық басқа да байлықлар.

6-статья. Инвестиция жумысы объектлери

Материаллық хәм материаллық емес өндирис объектлери инвестиция жумысының объектлери болып табылады.

Дүзилиўи хәм пайдаланылыўи нызам актлеринде белгиленген санитария-гигиена, радиация, экология, архитектура - қала қурылысына тийисли хәм басқа да талапларға жуўап бермейтуғын, юридикалық хәм физикалық тәреплердиң хуқықларын және нызам менен қорғалатуғын мәплерин бузатуғын объектлерге инвестиция киргизиў қадаған етиледи.

7-статья. Инвестиция жумысының субъектлери

Төмендегилер инвестиция жумысының субъектлери (инвесторлар хәм қатнасыўшылар) болыўи мүмкин:

Өзбекстан Республикасының резидентлери - пухаралары (физикалық тәреплери), юридикалық тәреплери;

жергиликли мәмлекетлик хәкимият уйымлары хәм мәмлекетлик басқарыў уйымлары;

сырт ел мәмлекетлери, халық аралық шөлкемлер хәм сырт ел юридикалық тәреплери хәм пухаралары, сондай-ақ пухаралығы болмаған тәреплер хәм Өзбекстан Республикасының сырт елде турақлы жасаўшы пухаралары;

биргеликте инвестиция жумысын әмелге асырып атырған юридикалық хәм физикалық тәреплер, сондай-ақ мәмлекетлер хәм халық аралық шөлкемлер.

Инвесторлар нызам актлерине муўапық буйыртпашы (қаржы киргизиўши), кредитор, сатып алыўшы болыўи, сондай-ақ инвестиция жумысы қатнасыўшысы ўазыйпасын атқарыўшы болыўи мүмкин.

Инвестиция жумысының қатнасыўшылары инвестор менен дүзилген шәртнама тийкарында инвестордың буйыртпасын орынлаўшы болыўи мүмкин.

8-статья. Инвестордың хуқықлары

Меншик түрлеринен хәм жумысы түринен ғәрезсиз инвесторлар инвестиция жумысын әмелге асырыўда тең хуқықларға ийе.

Усы Нызам яки басқа нызамлар менен шекленген яки қадаған етилген объектлерден тысқары, хәр қандай объектке инвестициялар киргизиў инвестордың толық хуқықы болып есапланады хәм нызам менен қорғалады.

Инвестор инвестициялаў мақсети, бағдары, түри хәм көлемин өз бетинше белгилейди, буны әмелге асырыў ушын шәртнама тийкарында, әдетте, таңлаў (тендер) саўдасын өткерий жолы менен юридикалық хәм физикалық тәреплерди инвестиция жумысы қатнасыўшылары сыпатында тартады.

Нызам актлерине муўапық инвестор инвестиция объектлерине хәм олардың нәтийжелерине ийелик етиў, олардан пайдаланыў, оларға ийелик етиў, сондай-ақ реинвестициялаў хуқықына ийе.

Нызам актлеринде белгиленген меншик хуқықын қолға киргизиўди келтирип шығармайтуғын объектлерге инвестиция киргизиў, инвестордың соңынан бул объектлерге ийелик етиў, оларды оператив басқарыў яки оларды қолланыўдан алынатуғын пайда (дәрамаатлар) да қатнасыў хуқықын шеклемейди.

Инвестордың шешимине муўапық инвестиция объектлерине хәм олардың нәтийжелерине ийелик етиў, олардан пайдаланыў, оларға бийлик етиў хуқықы нызам актлеринде белгиленген тәртипте басқа юридикалық хәм физикалық тәреплерге берилиўи мүмкин. Хуқықларды берий пайытында тәреплердин өз-ара мүнәсибетлери олар дүзетуғын шәртнамалар тийкарында тәртипке салынады.

Егер нызам актлеринде басқаша тәртип белгиленбеген болса, инвестор, өзине зәрүр болған мүлкти юридикалық хәм физикалық тәреплерден өз-ара келисий тийкарында белгиленетуғын баха хәм шәртлерде, көлеми хәм номенклатурасын шеклемеген рәуиште алыўға хақылы.

Инвестор нызам актлеринде нәзерде тутылған басқа да хуқықларға ийе болыўи мүмкин.

9-статья. Инвестордың миннетлемелери

Инвестор:

инвестиция жойбарларында санитария-гигиена, радиация, экология, архитектура - қала қурылысына байланыслы хәм басқа да талаплардың сақланғанлығы хаққында экспертиза жуўмағын алыў;

монополияға қарсы нызам актлериниң талапларына бойсыныў;

салықлар хәм басқа мәжбүрий төлемлерди төлеў; *(ҚР ЖК 22.05.2010-ж. 31/II-санлы Қарарына тийкар өзгерислер киритилген)*

шәртнама орынланбаўи яки тийисли дәрежеде орынланбаўи себепли инвестиция жумысы қатнасыўшысына келтирилген зәлелди қаплаў;

жергиликли мәмлекетлик хәкимият уйымлары хәм мәмлекетлик басқарыў уйымларының өз ўәкиллиги шегинде қойылатуғын талапларын орынлаўи шәрт.

Инвесторға нызам актлеринде нәзерде тутылған басқа миннетлер де жүклениўи мүмкин.

10-статья. Инвестиция жумысы қатнасыўшысының ҳуқықлары

Инвестиция жумысының қатнасыўшысы төмендегилерге ҳақылы:

таңлаў (тендер) саўдасының қатнасыўшысы болыў;

инвесторлар менен олардың буйыртпаларын орынлаў ушын шәртнамалар дүзиў;

егер нызам актлеринде яки шәртнамада басқаша тәртип белгиленбеген болса, инвестор алдындағы өз миннетлемелерин орынлаўға басқа адамларды тартыў;

егер нызам актлеринде яки шәртнамада басқаша тәртип белгиленбеген болса, инвестиция жумысы объектиниң ҳақыйқый қунын түсириў нәтийжесинде ерисилген үнемге өз бетинше бийлик етиў;

инвестиция жумысының қатнасыўшысы нызам актлеринде нәзерде тутылған басқа ҳуқықларға да ийе болыўы мүмкин.

11-статья. Инвестиция жумысы қатнасыўшысының миннетлери

Инвестиция жумысының қатнасыўшысы:

нызам актлеринде белгиленген нормалар, қәделер ҳәм стандартларға бойсыныў;

шәртнамаларды өз ўақтында ҳәм тийисли дәрежеде орынлаўы;

шәртнаманы орынлаўы яки тийисли дәрежеде орынламаўы себебли инвесторға келтирилген зәлелди өтеў;

жергиликли мәмлекетлик ҳәкимият уйымлары ҳәм мәмлекетлик басқарыў уйымларының өз ўәкиллиги шегинде қойылған талапларын орынлаўы шәрт.

Инвестиция жумысының қатнасыўшысы лицензияланыўы шәрт болған жумысты әмелге асырыў ушын Өзбекстан Республикасы Ўәзирлер Мәкемеси белгилеген тәртипте лицензия алыўы тийис.

Инвестиция жумысының қатнасыўшысында нызам актлеринде нәзерде тутылған басқа да миннетлер болыўы мүмкин.

12-статья. Инвестиция жумысы субъектлериниң өз-ара мүнәсибетлери

Шәртнама дүзиў, шериклер ҳәм кепиллерди таңлаў, миннетлемелерди белгилеў, сондай-ақ инвестиция жумысы субъектлери өз-ара мүнәсибетлериниң басқа шәртлери нызам актлери менен тәртипке салынады.

13-статья. Инвестиция жумысында баҳаларды белгилеў

Инвестиция жумысы барысында өним (жумыс, хызметлер) баҳасы, әдетте, таңлаў (тендер) саўдасы нәтийжелери бойынша, келисилген баҳаларда белгиленеди.

Инвестиция жұмысы субъекти базарда монополиялық жағдайды ийелеген жағдайларда, бақаларды мәмлекетлик ўәкилликли уйымы нызамларға муўапық тәртиплестиреди.

14-статья. Инвестициялық жұмысты мәмлекет тәрәпинен тәртиплестиреу

Инвестициялық жұмысты мәмлекет тәрәпинен тәртиплестиреу төмендеги жоллар менен әмелге асырылады:

инвестициялық жұмыстың нызам шығарыу тийкарын жетилистиреу;

салық төлеушилер ҳәм салық салыу объектлерин, салық ставкалары ҳәм оларға тийисли жеңилликлерди дифференциялаушы салық системасын пайдаланыу;

тийкарғы фондларды жедел амортизациялау;

нормалар, қәделер ҳәм стандартларды белгилеу;

монополияға қарсы илажларды пайдаланыу;

кредит сиясаты ҳәм бақаларды белгилеу сиясатын өткеру;

жерге ҳәм басқа тәбийий ресурсларға ийелик етиу ҳәм олардан пайдаланыу шәртлерин белгилеу;

инвестиция жойбарларын экспертизалау механизмлерин белгилеу;

Өзбекстан Республикасының Инвестиция бағдарламасына киргизилген инвестиция жойбарларының әмелге асырылуы мониторингин жүргизиу.

Инвестициялық жұмысты мәмлекет тәрәпинен тәртиплестиреу нызам актлеринде нәзерде тутылған басқа түрлерде де әмелге асырылады.

15-статья. Орайластырылған инвестициялар

Мәмлекетлик инвестиция жұмысы шеклеринде:

мәмлекетлик бюджет ҳәм бюджеттен тысқары фондлар қаржылары есабынан тиккелей қаржыландыру;

Өзбекстан Республикасы ҳәм Қарақалпақстан Республикасы ҳүкиметлери кепиллиги астында тартылған сырт ел инвестицияларын ҳәм кредитлерин тартуу жолы менен әмелге асырылатуғын инвестиция орайластырылған инвестиция болып табылады.

Орайластырылған инвестицияларды басқаруу мәмлекетлик инвестициялар мақсетлери ушын объектлерди, инвестициялау шараятларын белгилеуден ҳәм олар менен байланыслы басқа да мәселелерди шешиуден ибарат.

Орайластырылған инвестицияларды басқаруу жергиликли мәмлекетлик ҳәкимият уйымлары ҳәм мәмлекетлик басқаруу уйымлары тәрәпинен олардың ўәкилликлери шеклеринде әмелге асырылады.

16-статья. Орайластырылған инвестицияларды әмелге асыруу бойынша шешимлер қабыл етиу

Орайластырылған инвестицияларды әмелге асыруу бойынша шешимлер мәмлекетлик уйымлар тәрәпинен социаллық-экономикалық раўажланыудың

келешекке арналған болжаулары, анық мақсетке арналған илимий-техникалық және комплексли мәмлекетлик бағдарламалары және усы инвестициялардың мақсетке муўапықлығын анықлаушы техникалық-экономикалық тийкарлар негизинде қабыл етиледи.

Улыўма мәмлекетлик әҳмийетке ийе болған анық мақсетке арналған комплексли мәмлекетлик бағдарламалардың жойбарлары Қарақалпақстан Республикасы Ұзирлер Кеңеси белгилейтуғын тәртипте ислеп шығылады және тастыйықланады.

Өзбекстан Республикасы Олий Мажлиси мәмлекетлик бюджеттен қаржыландырылатуғын инвестициялардың көлемлерин тастыйықлайды.

17-статья. Орайластырылған инвестицияларды жайластырыу

Орайластырылған инвестицияларды жайластырыу, әдетте, мәмлекетлик шәртнама тийкарында әмелге асырылады.

Мәмлекетлик шәртнама инвестиция жұмысы қатнасыушысын - орынлаушыны таңлау (тендер) тийкарында сайлап алыу арқалы дүзиледи. Бунда усы орынлаушы ушын нызам актлеринде анық жеңилликлер белгилеп қойылыуы мүмкин.

18-статья. Инвестиция жойбарлары экспертизасы

Бюджет қаржылары және бюджеттен тысқары қаржылар есабынан, сондай-ақ сырт ел инвестицияларын Өзбекстан Республикасы және Қарақалпақстан Республикасы кепилликлери астына тартып қаржыланатуғын инвестиция жойбарлары экспертизадан өткерилиуи тийис. Экспертизаны өткерийу тәртибин Өзбекстан Республикасы Ұзирлер Мәкемеси белгилейди. Басқа дереклер есабынан қаржыландырылатуғын инвестиция жойбарлары санитария-гигиена, радиация, экология, архитектура - қала қурылысына байланыслы басқа да талаптар орынланыуына тийисли бөлегинде, нызам актлеринде белгиленген тәртипте мәмлекетлик экспертизадан өткерилиуи шәрт.

Банклердин қредит ресурслары есабынан қаржыландырылатуғын киши исиблерменлик инвестиция жойбарлары коммерциялық банк тәрепинен усы инвестиция жойбарын әмелге асырыудың мақсетке муўапықлығы ҳаққында экспертизадан өткерилиуи тийис.

Өзбекстан Республикасының халық аралық шәртнамалары шеклеринде әмелге асырылатуғын инвестиция жойбарлары усы шәртнамаларды нәзерде тутқан тәртипте экспертизадан өткерилиуи тийис.

19-статья. Инвестиция фондлары

Инвестиция жұмысын әмелге асырыу мақсетинде тийисли инвестиция фондлары шөлкемлестирилиуи мүмкин.

20-статья. Инвестиция жумысы субъектлери хуқықларының кепилликлери

Мәмлекет инвестиция жумысы субъектлериниң хуқықларына кепиллик береди.

Мәмлекет уйымлары ҳәм олардың лаўазымлы адамлары инвестиция жумысы субъектлериниң нызам актлерине муўапық әмелге асырылып атырған жумысына араласыўға ҳақылы емес.

Егер мәмлекет уйымлары ҳәм олардың лаўазымлы адамлары инвестиция жумысы субъектлериниң жумысында нызам актлери бузылғанлығын анықласа, олар ўәкилликлери болған ҳәм анық қәделер бузылыўын сапластырыў менен тиккелей байланыслы илажларды көриўи мүмкин. Мәмлекет уйымлары ҳәм олардың лаўазымлы адамлары қәделер бузылыўы орын алған фактлерди инвестиция жумысы субъектлериниң басқа нызамлы жумысын шеклеп қойыў ушын тийкар сыпатында пайдаланыўы мүмкин емес.

Усы статьяның қәделери халық аралық хуқықтың улыўма қабыл етилген принциплерине муўапық белгиленетуғын, Өзбекстан Республикасының миллий қәўипсизлигин тәмийинлеўге тиккелей байланыслы болған нызам актлерин қабыл етиў, оларға қосымшалар киргизиў яки оларды бийкарлаўға қолланылмайды.

21-статья. Инвестицияларды қорғаў

Мәмлекет инвестициялар қорғалыўына кепиллик береди.

Қарақалпақстан Республикасында инвестициялар ҳәм инвесторлардың басқа активлери мәмлекет мүлкине айландырылмайды.

Инвестициялар ҳәм инвесторлардың басқа активлери реквизицияланбайды, тәбийий апатшылықлар, авариялар, эпидемиялар, эпизоотия жағдайлары ҳәм басқа айрықша характерге ийе болған жағдайлар буған кирмейди.

Инвестицияларды реквизициялаў ҳаққында қарар:

усы статьяның үшінши бөлиминде көрсетилген жағдайлардан келип шығатуғын ўазыйпаларды шешиў ушын зәрүр болған инвестициялар яки басқа активлердиң ең аз муғдары шекленетуғын;

кемситилмейтуғын тийкарда ҳәм нызам актлеринде белгиленген тәртипте әмелге асырылатуғын;

келтирилген зәлелге тең рәўиште компенсация төленетуғын реквизиция бойынша талапларға бойсынылып, Қарақалпақстан Республикасы Ўәзирлер Кеңеси тәрәпинен қабыл етиледи. Мәмлекет көрсетип өтилген компенсация төлеўлери өз ўақтында әмелге асырылыўына кепил болады.

Инвестор инвестицияларды реквизициялаў ҳаққындағы шешим бойынша суд тәртибинде тартысыўға ҳақылы.

Инвестициялар қамсыздандырылыуы мүмкін, нызамда нэзерде тутылған жағдайларда болса, қамсыздандырылыуы шэрт.

22-статья. Қаржылардан пайдаланыу кепилликлери

Инвестиция жумысы субъектиниң инвестиция жумысы нэтийжесинде алынған пайдасы (дэраматы) салықлар хэм басқа да мэжбүрий төлеулер төленгеннен соң, оның қэлеуи бойынша реинвестицияланыуы яки басқа хэр қандай усылда пайдаланылыуы мүмкін. *(ҚР ЖК 22.05.2010-ж. 31/II-санлы Қарарына тийкар өзгерислер киритилген)*

Инвестиция жумысы субъекти алған акциялар хэм басқа бахалы қағазлары, оның мақсетли банк аманатлары, сондай-ақ, алынған мүлк алып қойылған (реквизицияланған) жағдайларда олардың бахасы яки ижара төлеулери нызам актлерине мууапық қапланады (компенсация төленеди).

Инвестиция жумысы субъектиниң есап бетлеринен пайдаланыуды шеклеп қойыу яки қаржыларды мэжбүрий алып қойыу нызамда белгиленген тэртипте әмелге асырылыуы мүмкін.

23-статья. Инвестициялардың қосымша кепилликлери хэм қорғау илажлары

Инвестициялардың қосымша кепилликлери хэм қорғау илажлары хукимет тэрепинен кепилликлер бериуди, инвестиция жойбарларын материаллық тэмийинлеуде көмеклесиуди, арнаулы салық хэм төлеу режими жаратылыуын, жойбарлар әмелге асырылыуының мэмлекетлик мониторинги жүргизилиуи хэм нызам актлерине мууапық басқа илажларды өз ишине алыуы мүмкін.

Инвестициялардың қосымша кепилликлери хэм оларды қорғау илажлары инвестиция жумысы субъектлерине Қарақалпақстан Республикасы Ұэзирлер Кеңеси қарарларына мууапық бериледи.

24-статья. Ашық мәлимлемеден еркин пайдалана алыу

Инвестиция жумысы субъектлериниң мэплерине қатнаслы болған улыума мэжбүрий түрдеги нызам актлеринен олар еркин пайдалана алыуы тийис.

Жергиликли мэмлекетлик хэкимият уйымлары хэм мэмлекетлик басқаруу уйымлары инвестиция жумысы субъектлериниң сораулары бойынша оларды қызықтырған мағлыуматты нызам актлеринде нэзерде тутылған тэртипте бериуи тийис.

25-статья. Инвестиция жумысын шеклеп қойыу, тоқтатып турыу яки тоқтатыу

Инвестиция жумысын шеклеп қойыу, тоқтатып турыу яки тоқтатыу инвестордың, мэмлекеттиң уәкиликли уйымы яки судтың шешими бойынша әмелге асырылыуы мүмкін.

Мәмлекеттің ўәкилликли уйымы инвестиция жумысын шеклеп қойыў, тоқтатып турыў яки тоқтатыў ҳаққында шешимди:

инвестор нызамда белгиленген тәртипте банкрот деп жәрияланған яки табылған;

айрықша жағдайлар жүз берген;

инвестиция жумысы барысында нызам актлеринде белгиленген санитария-гигиена, радиация, экология, архитектура - қала қурылысына тийисли басқа да талаплар, юридикалық ҳәм физикалық тәреплердиң ҳуқықлары және нызам менен қорғалатуғын мәплери бузылыўына алып келиўи мүмкин болған жағдайлар анықланғанда қабыл етилиўи мүмкин.

Инвестиция жумысы субъектлерине усы статьяның екинши бөлегиниң үшінши абзацында көрсетилген жағдайларда келтирилген зәлелди қаплаў тәртиби нызам актлери менен белгиленеди.

26-статья. Инвестиция жумысы ҳаққындағы нызам актлерин бузғанлығы ушын жуўапкерлик

Инвестиция жумысы ҳаққындағы нызам актлерин бузыўда айыплы болған адамлар белгиленген тәртипте жуўапкер болады.

Инвестиция жумысы ҳаққындағы нызам актлери бузылған жағдайда, инвестиция жумысының субъекти келтирилген зәлелди, соның ишинде қолдан жиберилген пайданы, нызам актлеринде белгиленген тәртипте өтелиўин талап етиў ҳуқықына ийе.

27-статья. Тартысларды шешиў

Инвестициялар менен байланыслы тартыслар (инвестиция бойынша тартыслар) суд тәрэпинен шешиледи.